

ಪಯ್ಲೆಂ ಉತರ್: ಪ್ರಾಚೀನ್ ಕಾಳಾರ್ ಸ್ತ್ರಿಯಾಂಕ್ ಸಮಾಜಾಂತ್ ವಘರಾಣ್ಯಾಂತ್ ಕಸಲೆಂಚ್ ಸ್ಥಾನ್ ಮಾನ್ ನಾಸ್ಲೆಂ. ಸರ್ವಯ್ ದೆಶಾಂಚ್ಯಾ ಚಡ್ವಾಪ್ ಸ್ತ್ರಿಯಾಂಕ್ ಮೊನ್ವಾಡಿಂ ಪರಿಂ ಲೆಕ್ತಾಲೆ, ಕೀಳ್ ಥರಾನ್ ದೆಕ್ತಾಲೆ. ದಾದ್ಲ್ಯಾಂನಿ ಅನುಭವ್ಪಂಚ್ಯಾ ಸರ್ವ್ ಸ್ವಾತಂತ್ರಾಕ್ ತಶೆಂ ಸವ್ವತ್ಯಾಂಕ್, ಘಾಯ್ಡ್ಯಾಂ ಆನಿ ಆವ್ಯಾಸಾಂ ಥಾವ್ನ್ ಸ್ತ್ರಿಯೊ ಸಂಪೂರ್ಣ್ ಥರಾನ್ ವಂಚಿತ್ ಜಾಲೊ.

ಎಕೆ ರಿತಿರ್ ದಾದ್ಲ್ಯಾಂನಿ ಸ್ತ್ರಿಯಾಂಕ್ ಕಸಲೆಚ್ ಆವ್ಯಾಸ್ ದಿಂವ್ಕ್ ನಾಸ್ಲೆ. ಸ್ತ್ರೀ ದಾದ್ಲ್ಯಾಚೆ ಮುಟಿ ಭಿತರ್ ಚಿಡುನ್ ಉರ್ಲಿ, ಘರಾಚ್ಯಾ ಚಾರ್ ವಣಿಂ ಮಧೆಂ ಬಂದಿತ್ ಆಸ್ಲಿ. ತಿಚೆ ವಯ್ ದೊರ್ಜನ್ಯಾ, ಅತ್ಯಾಚಾರ್, ಬಲಾತ್ಕಾರ್, ದುರಾಚಾರ್ ಚೆಲ್ತಾಲೊ. ಘರಾ ಭಿತರ್ಲ್ಯಾ ಕಾಮಾಕ್, ದಾದ್ಲ್ಯಾಚೆ ಲಂಯ್ಗಿಕ್ ಸಂತ್ರಪ್ತೆಕ್ ಆನಿ ಹಿತ್ಲಾ ಗಾದ್ಯಾಚ್ಯಾ ವಾವ್ರಾಕ್ ಮಾತ್ ತಿಚೊ ಉಪೇಗ್ ಜಾತಾಲೊ. ಘರ್ಲ್ಯಾಂಕ್ ರಾಂದುನ್ ವಾಡುಂಕ್, ಘರ್ ಆಂಗ್ಲಾಚಿ ನಿತಳಾಯ್ ಕರುಂಕ್, ಭುರ್ಗಾಂಕ್ ಜನಮ್ ದಿಂವ್ಕ್, ಪತಿಚಿ ಕಾಮೂಕಿ ತೃಶಾ ಥಾಂಬೊಂವ್ಕ್, ಜಲ್ಮಲ್ಲ್ಯಾ ಭುರ್ಗಾಂಕ್ ವಾಗೊಂವ್ಕ್ ಆನಿ ಘರ್ಲ್ಯಾ ವ್ಹಡಿಲಾಂಚಿ ಸೆವಾ ಕರುಂಕ್ ಮಾತ್ ತಿಚೊ ಪಾತ್ ಸೀಮಿತ್ ಆಸ್ಲೊ. ತಿ ಬೇದ್‌ಭಾವಾಚಿ, ಗುಲಾಮ್‌ಪಣಾಚಿ, ಫಿತಿಸ್ಪಣಾಚಿ, ಶೋಶಣಾಚಿ ಆನಿ ದಬಾವಾಚಿ ಶಿಕಾರಿ ಜಾಲಿ.

ಶಿಕ್ಷಿ ಚಲಿ: ಆಜ್ ಚಲಿ ಸ್ತ್ರೀ ಶಿಕ್ಷಿ ಜಾಲ್ಯಾ, ಸುಶಿಕ್ಷಿತ್ ಜಾವ್ನ್ ದಾದ್ಲ್ಯಾ ಬರಾಬರ್ ಹರ್ ಕಾಮಾಂನಿ ಪಂತಾಟ್ ದಿಂವ್ಕ್ ಸಕ್ಲ್ಯಾ. ತಿ ದಪ್ಪರಾಂತ್ ವಾವ್ರ್ ಕರುಂಕ್, ಖೆಳಾ ಪಂದ್ಯಾಟಾಂನಿ ಪಂಥಹ್ವಾನ್ ದಿವ್ನ್ ನಾಂವ್ ಜೊಡುಂಕ್, ಸಮಾಜ್ ಬಾಂದುನ್ ಹಾಡುಂಕ್, ರಾಜ್ಯ್ ರಾಶ್ಟ್ರ್ ನಿರ್ಮಾಣಾಕ್, ಸಂಸಾರಾಚ್ಯಾ ಘುಡಾರಾಕ್ ಮಾತೆಂ ಮಾರ್ಪಿ ಸಕತ್ ಜಾವ್ನ್ ಆಯ್ಲ್ಯಾ ದಕ್ಖಿಣ್ ಕನ್ನಡ್ ಜಿಲ್ಲ್ಯಾಂತ್ 2001 ವರ್ಸಾ ಸ್ತ್ರಿಯಾಂ ಮಧೆಂ 56.87% ಶಿಕ್ಷಿ ಆಸ್ಲಿಂ ತಿಂ 2011 ವರ್ಸಾ 68.18% ಜಾಲ್ಯಾಂತ್. ಹರ್ 1000 ದಾದ್ಲ್ಯಾಂಕ್ ಹಾಂಗಾಸರ್ 1018 ಸ್ತ್ರಿಯೊ



ಸ್ತ್ರೀ ಅಭಿವೃದ್ಧಿ ಜಾಲ ತರ್ ದೇಶ್ ಅಭಿವೃದ್ಧಿ ಜಾತಾ. ದೆಕುನ್ ತಿಕಾ ಸ್ವಾವಲಂಚಿ ಜಿಹಿತ್ ಜಿಯೆಂವ್ಕ್ ಮಜತ್ ಕರಿಜೆ. ಸಮಾಜಾಂತ್ ತಿಕಾ ಸ್ವಾಭಿಮಾನಾನ್ ಜಿಯೆಶೆಂ ಮಜತ್ ಕರಿಜೆ.

ಆಸಾತ್. ಉಡುಪಿಂತ್ 1093, ಹಾಸನಾಂತ್ 1005, ಕೊಡಗುಂತ್ 1019 ಆನಿ ಚಿಕ್‌ಮಗ್ನೂರಾಂತ್ 1005. ಜಾಂವ್ಕ್ ಪುರೊ ದಾದ್ಲೆ ಪರ್ಗಾಂವಾಂನಿ ಆಸ್ಲೆಂ ಕಾರಣ್!

ವ್ಹಯ್, ಪೂಣ್ ಆಜೂನ್ ಭಾರತಾಚ್ಯಾ ಥೊಡ್ಯಾ ರಾಜ್ಯಾಂನಿ ಬಾಳ್‌ಪಣಾರಾಚ್ ತಿಚೆಂ ಲಗಿನ್ ಕರ್ತಾತ್. ದೊತಿ ಖಾತಿರ್ ತಿಕಾ ಹುಲ್ಮಾಯ್ತಾತ್. ಬಾಳ್ ವಾವ್ರ್ ಕರೊವ್ನ್ ತಿಕಾ ಕಶ್ಟಯ್ತಾತ್. ಲಂಯ್ಗಿಕ್ ದಂದೊ ಕರೊವ್ನ್ ತಿಚಿಂಚ್ ವ್ಹಡಿಲಾಂ, ಕುಟ್ಮಾದಾರಾಂ ವೆಶ್ಯಾ ವ್ಯಕ್ತೆಕ್ ಪಾವಯ್ತಾತ್. ಬಾಯ್ಲೆಚ್ಯಾ ಗರ್ಭಾಂತ್ ಆಸ್ಲೆಂ ಪಿಂಪ್ರೆಂ ಚಲಿ ಮ್ಹಣ್ ಕಳಿತ್ ಜಾಲೆಂ ತರ್ ತಿಕಾ ಗರ್ಭಾಂತ್‌ಚ್ ಹುಮ್ಮುನ್ ಕಾಡ್ತಾತ್ ಆನಿ ಕಾಜಾರಿ ಜೊಡ್ಯಾಕ್ ಚಲಿ ಭುರ್ಗೊಂ ಜಲ್ಮಲೆಂ ತರ್ ತಿಚೊ ಜಲ್ಮತಾನಾಚ್ ಸಂಹಾರ್ ಕರ್ತಾತ್.

ವ್ಹಯ್, ತಿ ಮೂಡ್ ಪಾತ್ಯೆಣೆಚಿ ಬಲಿ ಜಾವ್ನ್ ಗೆಲ್ಲಿ. ಹೆರಾಂ ದಾದ್ಲ್ಯಾಂ ಕಡೆ ಉಲೊಂವ್ಕ್ ಪ್ರತಿಬಂದ್ ಆಸ್ಲೊ.

ಋತುಮತಿ ಜಾಲ್ಯಾರ್ ತಿಣೆಂ ಘರ್ಲ್ಯಾ ಹುಂಬ್ರಾ ಭಿತರ್ ರಾವುಂಕ್ ನಾಸ್ಲೆಂ, ಲಗ್ನಾ ವೆಳಾರ್ ತಿಚಿ ಅಭಿಪ್ರಾಯ್ ಕೊಣ್‌ಚ್ ವಿಚಾರಿನಾಸ್ಲೆ, ಪೊಟ್ಟು ಶಾಸ್ತ್ರಿರ್ ಆನಿ ಫಿತಿಸ್ಪಣಾಂನಿ ತಿಕಾ ಆವೃತ್ ಕರುನ್ ದವರ್‌ಲ್ಲೆಂ. ಪರಂಪರಾ ಆನಿ ಸಂಪ್ರದಾಯೆಚ್ಯಾ ಸಾಂಕ್ಳಿಂನಿ ತಿಕಾ ಬಾಂದುನ್ ಘಾಲ್ಲೆಂ. ಧಾರ್ಮಿಕ್ ಪರಿದೆ ಭಿತರ್ ತಿಕಾ ಫಿಚಾರ್ ಕೆಲ್ಲೆಂ. ಸಮಾಜಿಕ್ ರಿವಾಜಿಂನಿ ತಿಕಾ ಕಯ್ಲೆ ಕರುನ್ ಕಶ್ಟಿಲ್ಲೆಂ.

ಆಜ್ ಚಲಿ: ಆಜ್ ಚಲಿ ಸ್ತ್ರೀ ಫಕತ್ ಪಾಳ್ಲೆಂ ಧಲಯ್ಲ್ಯಾ ರಾಂದ್ರಾ ಕುಡಾಚ್ಯಾ ಚಾರ್ ವಣಿಂ ಮಧೆಂ ಬಂದಿತ್ ನಾ. ತಿ ಫಕತ್ ದಾದ್ಲ್ಯಾಚ್ಯಾ ಖೆಳಾಚಿ ಬಾವ್ಲಿ ಜಾವ್ನ್ ಉರುಂಕ್ ನಾ. ತಿ ಸೆವೆಚಿ ಆಯಾ ಜಾವ್ನ್ ದಾದ್ಲ್ಯಾಚಿ ಗುಲಾಮ್ ಜಾವ್ನ್ ಚಾಕ್ರಿಚಿ ಸೆವೆಚಿ ಜಾವ್ನ್ ರಾವುಂಕ್ ನಾ. ತಿ ಬದಲ್ಲ್ಯಾ, ತಿ ಜಾಣಾರಿ ಜಾಲ್ಯಾ ಪ್ರಗತೆಕ್ ಪಾವ್ಲ್ಯಾ. ಆಜ್ ತಿ ಇಂಜಿನಿಯರ್, ಪಾಯ್ಲೆಟ್, ವಿಗ್ಯಾನಿ, ದಾಕ್ತರ್, ರಾಜಕೀಯ್ ಘುಡಾರಿ, ಊಂಚ್ಲಿ ಸರ್ಕಾರಿ ಅಧಿಕಾರಿ,

ಸಾರ್ವಜನಿಕ ಕೈತ್ತಾಂತ್ರಿ 'ಬೋಸ್' ಜಾಂವ್ಕ್ ಪಾವ್ಲ್ಯಾ. ಆಜ್ ಸ್ತ್ರೀ ಏಕ್ ದೇಶ್ ಚಲೊಂವ್ಕ್ಯಾಯಿ ಸಕ್ಲ್ಯಾ.

ಸ್ತ್ರಿಯೊ ಆನಿ ಚಳ್ಳೆಕ್: ಆಮೇರಿಕಾಂತ್ ವಸ್ತಾಂ ಕಾರ್ಖಾನ್ಯಾಂನಿ ಸ್ತ್ರಿಯೊ 16 ವರಾಂ ಭರ್ ಕಾಮ್ ಕರ್ತಲ್ಯೊ. ಹಾಚೊ ವಿರೋದ್ ಕರುನ್ 08-03-1857 ವರ್ ಸ್ತ್ರಿಯಾಂನಿ ಸಂಗಟಿತ್ ಜಾವ್ನ್ ವಿರೋದ್ ಕೆಲೊ. ಕ್ಲಾರಾ ಜೆಟ್ಕಿನ್ ಜರ್ಮನಿಚ್ಯಾ ಸಮಾಜ್‌ವಾದಿ ಪಾಡ್ಡಿಚಿ ಪ್ರಬಾವಿ ಸ್ತ್ರೀ. ತಿಣೆಂ ಸ್ತ್ರಿಯೆಕ್ ಮತದಾನಾಚೆಂ ಹಕ್ಕ್ ಆನಿ ಲಾಬುಂಕ್ ಜಾಯ್ ಆಸ್‌ಲ್ಲ್ಯೊ ಸಮಾನ್ ಸವ್ಲತಾಯೊ ಮೆಳ್ಳೆ ಖಾತಿರ್ ಚಳ್ಳೆಕ್ ಸುರು ಕೆಲಿ. ರಶ್ಯಾಂತ್ 08-03-1917 ವರ್ ಸ್ತ್ರಿಯೊ ಆಪ್ಣಾ ವಿರೋದ್ ಚಲ್ಲ್ಯಾ ಶೋಶಣಾಕ್ ಪ್ರಗಟ್ ಕರುನ್ ರಸ್ತಾಕ್ ದೆಂವ್ಚ್ಯೊ. ಇಟಲಿಂತ್ 08-03-1947 ವರ್ ಸರ್ವಾಧಿಕಾರಿ ಮುಸೋಲೊನಿ ವಿರೋದ್ ಸ್ತ್ರಿಯೊ ಸಂಗಟಿತ್ ಜಾಂವ್ಕ್ ಪಾವ್ಲೊ. ಆನಿ ಭಾರತಾಂತ್ 1917 ವರ್ 'ಹೋಮ್ ರೂಲ್' ಚಳ್ಳೆಂತ್ ಬಂದಿತ್ ಜಾಲ್ಲ್ಯಾ ಆನಿ ಬೆಸೆಂಟ್ ಸುಟ್ಕೆ ಖಾತಿರ್ ಸ್ತ್ರಿಯೊ ರಸ್ತಾಕ್ ಆಯ್ಲೊ. ತೆಚ್ ಪರಿಂ ಹೆರ್ ಥೊಡ್ಯಾ ದೆಶಾಂನಿಯ್ ಸ್ತ್ರಿಯಾಂನಿ ಆಪ್ಣಾ ಹಕ್ಕಾಂ ಖಾತಿರ್ ಪ್ರಗಟ್ ಥರಾನ್ ಬೊಬಾಟ್ ಪ್ರಾರಂಬ್ ಕೆಲಿ.

ಪರಿಣಾಮ್ ಜಾವ್ನ್ ಸ್ತ್ರಿಯೆಕ್ ಸಮಾಜಾಂತ್ ಹಕ್ಕ್, ಸ್ಥಾನ್, ಮರ್ಯಾದ್, ಗೌರವ್ ಮೆಳುಂಕ್ ಸುರು ಜಾಲೊ. ಭಾರತಾಂತ್ ರಾಜಾರಾಮ್ ಮೋಹನ್ ರಾಯ್, ಕೇಶವ ಚಂದ್ರಸೇನ್, ದಯಾನಂದ ಸರಸ್ವತಿ, ಗೋವಿಂದ ಮಾದವ್ ರಾನಡೆ ತಸಲ್ಯಾಂನಿ ಚಲಿಯಾಂಚ್ಯಾ ಶಿಕ್ವಾ ಖಾತಿರ್, ಹಕ್ಕಾಂ ಪಾಸುನ್ ವರ್ತೊ ವಾವ್ರ್ ಕೆಲೊ. 'ಸತಿ ಸಹಗಮನ್' ಮ್ಹಳ್ಳಾರ್ ಮರಣ್ ಪಾವ್ಲ್ಯಾ ಪತಿಚ್ಯಾ ಕೂಡ್ ಹುಲ್ಕುನ್ ವೆಚೆ ಸಾರಿಯೆರ್ ಜಿವಂತ್ ಪತಿಣೆನ್ ಜೀವ್ ಅರ್ಪುನ್ ಹುಲ್ಕುಂಚೆಂ ತೆಂ 1823 ವರ್ ಅಪ್ರಾದ್ ಮ್ಹಣ್ ಕಾನೂನ್ ಕೆಲೆಂ. ವಿದ್ವಿಂಕ್ ಪರತ್ ಕಾಜಾರ್ ಜಾಯ್ತೆಂ ಈಶ್ವರಚಂದ್ರ ವಿದ್ಯಾಸಾಗರ್ ಬಿಟಿಶಾಂ ವಯ್ರ್ ದಬಾವ್ ಫಾಲುಂಕ್ ಲಾಗ್ಲೊ ಆನಿ 1856 ವರ್ ಬ್ರಿಟಿಶಾಂನಿ 'ವಿದ್ವಿಂಚೆಂ ಪುನರ್ ಲಗ್ನ್ ಕಾನೂನ್' ಜ್ಯಾರಿಯೆಕ್

ಹಾಡಿಶೆಂ ಕರಿಲಾಗ್ಲೊ.

ಸ್ವಾಮಿ ವಿವೇಕಾನಂದಾನ್ ಚಲಿಯಾಂಕ್ ಶಿಕಪ್ ಮೆಳ್ತೆಂ ವಾಂವ್ಕ್ ಕಾಡ್ಲಿ. 1940 ವರ್ ಹಿಂದೂ ಸ್ತ್ರಿಯಾಂಕ್ ವೆಗ್ಳಾಚಾರ್ ಲಾಬ್ಚೆಂ ಕಾನೂನ್ ಆಯ್ಲೆಂ. 1955 ವರ್ ಭಾರತಾಂತ್ ಬಹು ಪತಿಣೆಂ ವಿರೋದ್ ಕಾಯ್ದೊ ಜ್ಯಾರಿಯೆಕ್ ಆಯ್ಲೊ.

ದಾದ್ಲ್ಯಾ ಬರಾಬರ್ ಸ್ತ್ರೀ: ಆಜ್ ತಿ ದಾದ್ಲ್ಯಾ ಬರಾಬರ್ ಪೆಂಕಡ್ ಬಾಂದುನ್ ರಾವುಂಕ್ ಸಕ್ತಾ. ಹರ್ ಹಂತಾಂನಿ ತಿ ದಾದ್ಲ್ಯಾಕ್ ಸಮಾಸಮ್ ಜಾವ್ನ್ ಪಂತಾಟ್ ದಿಂವ್ಕ್ ಪಾವ್ಲ್ಯಾ. ರಾಜಕಿಯಾಂತ್ ತಿಕಾ ಫಾವೊ ತೆಂ ಸ್ಥಾನ್ ಲಾಬುಂಕ್ ಲಾಗ್ಲಾಂ.

ಆಫ್ರಿಕಾಚ್ಯಾ ರುವಾಂಡಾ ಸಂಸದಾಂತ್ ತಾಂಚೊ ಸಂಕೊ 50% ವಯ್ರ್, ಸ್ವೀಡನಾಂತ್ 47% ಕ್ ಪಾವ್ಲ್ಯಾ ತರ್ ನೋರ್ವೆಂತ್ 41%, ಫಿನ್‌ಲೆಂಡಾಂತ್ 35%, ಅಮೇರಿಕಾಂತ್ 21%, ಕೆನಡಾಂತ್ 19% ಆನಿ ಭಾರತಾಂತ್ 9% ಆಸಾ. ಮುಸ್ಲಿಮ್ ರಾಶ್ಟಾಂನಿ ಸಯ್ ತಿಕಾ ಆವ್ಕಾನ್ ಆನಿ ಸ್ಥಾನ್ ದಿಲಾಂ ಜಾಲ್ಲ್ಯಾನ್ ಬಾಂಗ್ಲಾ ದೆಶಾಂತ್ ಸಂಸದಾಂತ್ ತಿಕಾ 5% ಆನಿ ಪಾಕಿಸ್ತಾನಾಂತ್ 4% ಸ್ಥಾನಾಂ ಮೆಳ್ಳಾಂತ್.

ಸಮಾಜ್ ಆನಿ ಸ್ತ್ರೀ: ಸ್ತ್ರೀ ಆಜ್ ಸಮಾಜಿಕ್, ಆರ್ಥಿಕ್, ರಾಜಕೀಯ್, ಶೈಕ್ಯಣಿಕ್, ವೆಗ್ಳಾನಿಕ್, ಕೃಶಿ ಆನಿ ಕಲಾ ಬೆಳಾ ರಂಗಾಂತ್, ಪೊಲೀಸ್ ಖಾತೊ, ಕಾನೂನ್ ಆನಿ ರಕ್ತಣ್ ಖಾತ್ಯಾಂನಿ ಉನ್ನತೆಚಿ ಹುದ್ದೆ ಆಪ್ಣಾಂವ್ಕ್ ಸಕ್ಲ್ಯಾ. ರಾಕಣ್ ದಳಾಂತ್, ಕಯ್ಕಾರಿಕ್ ಶೆತಾಂತ್, ಖಾಸ್ತಿ ತಶೆಂ ಸರ್ಕಾರಿ ಕಾರ್ಯಲಯಾಂನಿ, ಉದ್ಯಮಾಂನಿ ನಾಂವ್ ಜೊಡುಂಕ್ ಪಾವ್ಲ್ಯಾ. ಹರ್ ರಂಗಾಂನಿ ತಿ ಆಜ್ ಸಂಪೂರ್ಣ ಅಭಿವೃದ್ಧಿ ಘೆವ್ನ್ ಮುಕಾರ್ ಆಯ್ಲಾ. ದಾದ್ಲ್ಯಾ ಬರಾಬರ್ ಖಾಂದ್ ಮಾರುನ್, ಪೆಂಕಡ್ ಬಾಂದುನ್ ಆಪ್ಣಾ ಹಕ್ಕಾಂ ಖಾತಿರ್ ಝುಜುಂಕ್ ತಯಾರ್ ಆಸಾ. ಪಾಳ್ಕೆಂ ಧಲೊಂವ್ಚಿ ಸ್ತ್ರೀ ದೇಶ್ ಚಲೊಂವ್ಕ್ ಸಕ್ತಾ ಮ್ಹಣ್ ದಾಕಯ್ತಾನಾ ದಾದ್ಲ್ಯಾಂಕ್ ತಿಚೆರ್ ಮಸರ್ ಜಾಲಾ?

ಸ್ವಾವಲಂಬಿ ಸ್ತ್ರೀ: ವ್ಹಯ್, ಪೂಣ್ ತಿಣೆಂ ದಾದ್ಲ್ಯಾ ಬರಾಬರ್ ಸಮಾನತೆನ್ ಮುಕಾರ್ ವಚಚೆ ತರ್ ತಿಕಾ ದಾದ್ಲ್ಯಾಚೊ ಸಹಕಾರ್ ಗರ್ಜೆಚೊ. ತಿಕಾ ಹರ್

ರಂಗಾಂತ್ ಪ್ರತಿನಿಧಿತ್ವ್ ಆನಿ ಸಾರ್ಕೆಂ ಸ್ಥಾನ್ ಮಾನ್ ಲಾಬಚೆ ತರ್ ತಿಚಿ ತರ್ಫೆನ್ ಸರ್ವ್ ಕಾನೂನಾಂ ಲಾಗು ಜಾಯ್ಚಿ. ತಿಣೆಂ ಆಪ್ಣಾ ವಯ್ರ್ ಚಲ್ಲ್ಯಾ ಶೋಶಣಾ ಥಾವ್ನ್ ಮುಕ್ತ್ ಜಾಯ್ಚಿ ತರ್ ತಿಚಿ ಜಾಣ್ವಾಯ್, ಸಾಮರ್ಥಿ, ಬುದ್ಧಂತಾಯ್, ಜ್ಞಾನ್ ಆನಿ ದಕ್ತತಾ ತಿಣೆಂ ಜಾವ್ನ್ ಉಪೇಗ್ ಕರಿಚೆ.

ಬಾಳ್ವಣಾರ್ಚ್ ತಿಣೆಂ ಸ್ವಾವಲಂಬಿ ಜಾಯ್ಚಿ, ಆತ್ಮ ವಿಶ್ವಾಸ್ ಆನಿ ಧಯ್ರ್ ಆಪ್ಣಾಯ್ಚಿ. ಜಿವಿತ್ ಫುಡ್ ಕರ್ಚೆ ತಿಕ್ಲೆಂ ಪೂಣ್‌ಯಿ ಶಿಕಪ್ ಆನಿ ಕುಟಮ್ ಚಲೊಂವ್ಕ್ ಜಾಯ್ ಪುರ್ತಿ ಜಾಣ್ವಾಯ್ ಆಪ್ಣಾಯ್ಚಿ. ಸ್ತ್ರಿಯಾಂನಿ ಸಂಗಟಿತ್ ಜಾವ್ನ್ ಸಮಾನತೆ ಖಾತಿರ್ ಝುಜಚೆ.

ಸ್ತ್ರೀ ಅಭಿವೃದ್ಧಿ ಜಾಲಿ ತರ್ ದೇಶ್ ಅಭಿವೃದ್ಧಿ ಜಾತಾ. ದೆಕುನ್ ತಿಕಾ ಸ್ವಾವಲಂಬಿ ಜಿವಿತ್ ಜಿಯೆಂವ್ಕ್ ಮಜತ್ ಕರಿಚೆ. ಸಮಾಜಾಂತ್ ತಿಕಾ ಸ್ವಾಭಿಮಾನಾನ್ ಜಿಯೆಶೆಂ ಕುಮಕ್ ಕರಿಚೆ. ದಾದ್ಲ್ಯಾನ್ ತಿಕಾ ಹರ್ ರಂಗಾಂತ್ ರಕ್ತಣ್ ದಿಚೆ, ಆರ್ಥಿಕತೆಂತ್ ತಿಕಾ ಪೋತ್ಯಾವ್ ದಿಚೆ, ಶೋಶಣಾ ಥಾವ್ನ್ ತಿಕಾ ಮುಕ್ತ್ ಕರಿಚೆ.

ನಿಮಾಣೆಂ ಉತರ್: ಸ್ತ್ರೀ ಕುಟ್ಮಾಚೊ ಆಧಾರ್ ಖಾಂಬೊ! ತಿಚ್ ಸಮಾಜಾಚೊ ಫುಡಾರ್, ತಿಚ್ ರಾಶ್ಟಾಚಿ ಅಭಿವೃದ್ಧಿ. ತಿಚ್ ಜನಮ್ ದಾತಾರ್ನ್, ತಿಚ್ ಸಂಸಾರಾಚೆಂ ಫಾಲೆಂ! ಪೂಣ್ ಆಜೂನ್ ಸ್ತ್ರಿಯೊ ದಿವ್ಯಾ ಭೊಂವ್ತಿಂಚಿಂ ಪಿಸೊಳಿಂ ಜಾವ್ನ್ ಹುಲ್ಕುನ್ ವೆತಾತ್, ಕುಜ್ವಾಂತ್ ಉರುನ್ ಧುಂವರ್ ಖಾತಾತ್. ದೆಕುನ್ ತಿಕಾ ಆಂಗಣ್ ಉತ್ಪನ್ ಅಂತ್ರಳಾಕ್ ಪಾವಶೆಂ ದಾದ್ಲ್ಯಾಂನಿ ಸಂಪೂರ್ಣ ಸಹಕಾರ್ ದಿಂವ್ಚೊ ಗರ್ಜೆಚೊ. ತಿಚ್ಯೊ ಸಾಂಕ್ಳಿ ತುಟೊವ್ನ್ ತಿಕಾ ಸ್ವತಂತ್ರ ಕರುಂಕ್ ಮಜತ್ ಕರಿಚೆ; ತಿಚೆ ವಾದಾಳಾಂತ್ ಬುಡುನ್ ವೆಚೆ ದೊಣೆಕ್ ತಡಿಕ್ ಪಾವೊಂವ್ಕ್ ಸಹಾಯೆಚೊ ಹಾತ್ ದಿಚೆ. ತಿಚ್ಯಾ ಜಿವಿತಾಚ್ಯಾ ಅಂದ್ಯಾರಾಕ್ ಧಾಂವ್ಣಾವ್ನ್ ದಾದ್ಲ್ಯಾಂನಿ ದಿವ್ ಪೆಟೊಂವ್ಕ್ ಪಾಟಿಂಬೊ ದಿಚೆ. ತಿಚೆ ಪಾಗೊರ್ ಕೊಸ್ಯಾವ್ನ್ ಸಾಂಕೊವ್ ಬಾಂದುಂಕ್ ಕುಮಕ್ ಕರಿಚೆ.